
Қарақалпақстан Республикасы Коронавирус 
инфекциясының тарқалыўына қарсы гүресиў 
илажларын муўапықластырыў бойынша оператив 
Штабы ескертеди!

Ҳүрметли пуқаралар!

Қарақалпақстан Республикасы Коронавирус инфекциясының тарқалыўына 
қарсы гүресиў илажларын муўапықластырыў бойынша оператив Штабы 
ескертеди!

Бəриңизге белгили, ҳəзирги ўақытта Қарақалпақстан Республикасында 
шөлкемлестирилген усы арнаўлы Штаб тəрепинен елимизге коронавирус 
инфекциясының кирип келиўи ҳəм оның тарқалыўының алдын алыў, оған қарсы 
кескин илажлар кɵриў бойынша бир қатар жумыслар алып барылмақта. 

Атап айтқанда, Қарақалпақстан Республикасы Ишки ислер министрлиги, 
Ɵзбекстан Республикасы Миллий гвардиясының Қарақалпақстан Республикасы 
бойынша басқармасы, Қарақалпақстан Республикасы Денсаўлықты сақлаў 
министрлиги ҳəм ҳуқық-қорғаў уйымлары тəрепинен бул бойынша ҳəр күни 
Республикамыз аймақларындағы жəмийетшилик орынлар (базарлар, саўда-сатық, 
дəриханалар сыяқлы халық тығыз жыйналыўы мүмкин болған орынлар)да 
карантин қағыйдаларына əмел етилиўи үстинен қатаң қадағалаў бойынша 
рейдлер өткерилмекте.

Ɵткерилген рейдлер даўамында карантин қағыйдаларына əмел етпеген айырым 
пуқараларымыздың əмелдеги нызам тийкарында ҳəкимшилик ҳəм жынайый 
жуўапкершиликке тартылып атырғанын атап өтиў орынлы.

Ҳүрметли пуқаралар!

Сизди өзиңиздиң ҳəм өзгелердиң денсаўлығына бийпарқ болмаған ҳалда 
Карантин қағыйдаларына қатаң əмел етиўге шақырамыз ҳəм жоқарыда атап 
өтилген рейдлердиң ҳəр күни даўам ететуғынын жəне бир мəрте ескертемиз!



Қарақалпақстан Республикасы Министрлер Кеңесиниң Мəлимлеме хызмети

